

He mele aloha no Puna

Hikina a ka lā ma Kumukahi
Ke ala ka pawa i Puna, ē
Ka home o ka wahine Pele
Uluwehi me ka lehua, ē
He mana'o hāli'ali'a, he mele aloha, ē

Nā nalu nui ho'i i ka pali
Ka 'ehukai pili i ka 'ili ē
Pa mai ka makani aheahe
Ke 'ala o ka hala, ē
He mana'o hāli'ali'a, he mele aloha, ē

Ke'ao ha'a ha'a lana I ka lani
I uka I ka mauna ki'eki'e, ē
Ka ua mai i ke kilikilihune
I ka waokele 'o Puna, ē
He mana'o hāli'ali'a, he mele aloha, ē

Puana ke aloha I kēia mele
Ka nani o Puna, ē
Ka home o ka wahine Pele
Uluwehi ka lehua me ka hala, ē
He mana'o hāli'ali'a, he mele aloha, ē